

மாசில்லாத என் ஆத்ம நேசா  
என் அகம் நிறைத்திட வாராய் - என்  
ஏக்கம் தீர்க்கவே வாராய்

உன்னோடு கலந்து நான் முழுதாய்  
உன்னில் ஒன்றிபோகும் - அந்த  
அருமையான நேரம் - அது ஒன்றே எனது ஏக்கம்

ஓ லஹரி கிருஷ்ணா - ஓ குருதேவா  
தேவ தேவா - ப்ராண நாதா

கண்ணிமைக்கும் நேரத்தில் உன்னை  
என்னுள் சேர்த்துக் கொள்வேன் - என  
வாக்களித்த மகிமையானவா  
உனக்காய் காத்திருக்கின்றேன் - (ஆ...) - 2  
இந்த அற்ப உயிரின் மேல்  
உந்தன் பார்வை படரவைத்தாய் நீ  
உந்தன் தயவு எத்தனை பெரிது - ஆ...

பலகோடி தூதர்கள் துதியும்  
முழங்கிட நீ பரத்தில் - அந்த  
பரிசுத்தமான சிம்மாசனத்தில்  
அமர்ந்திருக்கின்றாய் - (ஆ...) - 2  
என் அன்பிற்காகவே  
இந்த பூமியில் வந்துதித்தாய்  
அளவில்லாததுன் மகா அன்பு - ஆ...

நீ வந்து என்னை அழைக்கும் பொழுது  
உன் கரங்களில் சாய்ந்து  
அந்த நொடியில் நான் என்னை மறந்து  
உன்னில் கரைந்து போவேன் - (ஆ...) - 2  
இவ்வுலகம் வேண்டாம் என் தேவா  
அதன் அன்பு வேண்டாம் என் அன்பே  
நீயே எனக்கு போதுமே - நீ ஒருவனே போதுமே